

ആശുറാപ്പായസവും സുറുമയും

» പായസത്തിന്റെ ഉത്ഭവം	» ആശുറാ സുറുമ
» ദുഃഖചരണം പാടില്ല	

സാധാരണ ഗതിയിൽ ഭക്ഷണത്തിൽ അതീവ മിതത്വമാണ് പാലിക്കേറ്റ്. സജ്ജനങ്ങളുടെ രീതി അതാണ്. എന്നാൽ അതിഥി സൽക്കാരവേളയിലും പെരുന്നാൾ ദിനത്തിലും ആശുറാങ് ദിനത്തിലും സുഭിക്ഷത സുന്നത്താക്കപ്പെട്ടിരിക്കുന്നു. അതിഥിയുടേയും ആശ്രിതരുടേയും മനുസന്തുഷ്ടി കണക്കിലെടുത്താണിത്(അസ്നൽ മത്വാലിബ്:1/574, ശർവാനീ:9/397). അതിഥി സൽക്കാരത്തിനും വിശേഷ ദിനങ്ങളിൽ ആശ്രിതർക്ക് വിശാലത ചെയ്യാനും വേറി ഭക്ഷണം വിപുലമാക്കൽ സുന്നത്തു തന്നെ. അല്ലാത്തപ്പോൾ വിപുലമാക്കാതിരിക്കലാണ് സുന്നത്ത്. ഇമാം അഹ്മദ് അൽ മുസജ്ജദ്(റ) തന്റെ ഉബാബിൽ തുറന്നു പറഞ്ഞതാണിത് (തർശീഹ്:327). സുഭിക്ഷമായ ഭക്ഷണം വേണമെന്നല്ലാതെ ഏത് ഇനത്തിൽപ്പെട്ടതാകണമെന്ന് പണ്ഡിതന്മാർ നിർണയിച്ചു പറഞ്ഞിട്ടില്ല. അതിനാൽ, മധുരമുള്ളതും ഇല്ലാത്തതും മാംസം ഉൾപ്പെടുന്നതും ഉൾപ്പെടാത്തതുമായ ഏതുതരം ഭക്ഷണവും ആശുറാങ് ദിനത്തിൽ ആകാം. പായസവും ഇതിൽപ്പെടുന്നു. എന്നല്ലാതെ, ആശുറാങ് ദിനവും പായസവുമായി പ്രത്യേക തരത്തിലുള്ള മറ്റു ബന്ധങ്ങളൊന്നുമില്ല.

ആശുറാ പായസം എന്ന പേരിൽ നടത്തിപ്പോരുന്നത് അനാചാരമാണെന്നും നബി(സ്വ)യോ സ്വഹാബികളോ മറ്റോ ഇത് ചെയ്തിരുന്നില്ലെന്നും പായസം വേണമെന്ന് നിർദ്ദേശിക്കുന്ന ഹദീസുകൾ വ്യാജമാണെന്നും ഇമാം സൈനുദ്ദീൻ മഖ്ദൂം(റ) പറഞ്ഞിട്ട്(ഇർശാദുൽ ഇബാദ്:77). അൽമുനാവീ ഫീ ശർഹുശ്ശമാഇൽ എന്ന ഗ്രന്ഥത്തിലും ഇപ്രകാരം ഉണ്ണ് ശർവാനീ: 3/455ലും തർശീഹ്: 170ലും കാണാം. സ്വഹീഹായ ഹദീസുകളൊന്നും ആശുറാ പായസത്തിന് അനുകൂലമായി ഇല്ലെന്നും ഇത് സുന്നത്താണെന്ന് മുസ്ലിം നേതാക്കളാരും പറഞ്ഞിട്ടില്ലെന്നും ഇമാം ഉജ്ഹൂരി(റ)യുടെ ചോദ്യത്തിനുത്തരമായി ഹദീസ്, ഫിഖ്ഹ് പണ്ഡിതന്മാർ പറഞ്ഞതായി അശ്ശൈഖ് അദവീ(റ)യുടെ നഫഹാതുനബവിയുടേയും ഇത്തുറത്ത്: 2/266, 267ലും വന്നിട്ടുണ്ട്. ആശുറാ പായസം പാടില്ലെന്നാണോ ഇതിനർത്ഥം?

ആശുറാങ് ദിനത്തിൽ പായസം പാചകം ചെയ്ത് ഭക്ഷിക്കുകയോ വിതരണം നടത്തുകയോ ചെയ്യുന്നതിനെ മേൽപ്പറഞ്ഞ ഇമാമുകൾ തടയുന്നില്ലെന്ന് നിഷ്പക്ഷമായി വിലയിരുത്തിയാൽ ബോധ്യപ്പെടാം. എന്നാൽ, പായസത്തിന് മറ്റു ഭക്ഷണത്തേക്കാൾ പ്രാധാന്യമുണ്ടെന്നും അതിന് പ്രത്യേകം പുണ്യമുണ്ടെന്നും ധരിച്ചുകൊണ്ട് ചെയ്താൽ അനാചാരമാണ്. അങ്ങനെയൊരു പ്രത്യേകതയും പായസത്തിനില്ല. പായസത്തിന്റെ പ്രാധാന്യം നബി(സ്വ)യും സ്വഹാബത്തും ഇമാമുകളും എടുത്തു പറഞ്ഞത് കാണിക്കുന്ന ഉദ്ധരണികളെല്ലാം വ്യാജരേഖകളാണ്.

ഇമാം ഇബ്നുൽ ഹാജ്ജ്(റ) പറയുന്നു. ആശുറാങ് ദിനത്തിൽ ഭാര്യമാക്കൾക്കും കുടുംബക്കാർക്കും അനാഥ, അഗതികൾക്കും കൂടുതൽ ഭക്ഷണം നൽകലും അധികം ചിലവഴിക്കലും സുന്നത്തു തന്നെ. എ ന്നാൽ, സാധിക്കാത്ത സംഗതികൾക്ക് കിണഞ്ഞ് ശ്രമിക്കേണ്ടില്ല. സ്വഭവവും മറ്റു സൽകർമ്മങ്ങളും ഇബാദത്തുകളും വർദ്ധിപ്പിച്ചുകൊണ്ട് സലഹുസ്സാലിഹീങ്ങൾ ഇത്തരം സുദിനങ്ങളെ സ്വാഗതം ചെയ്തത്. അവർ തീറ്റയ്ക്ക് അമിത പ്രാധാന്യം നൽകി നെട്ടോട്ടം ഓടിയില്ല. കോഴിയറവിലും പായസത്തി ലും വ്യാപൃതരായി ആശുറാഇന്റെ ആരാധനാവസരങ്ങൾ പാഴാക്കുകയും ദുർവിനിയോഗം നടത്തുകയും ചെയ്യുന്നവരുടെ കാര്യം ദുഃഖകരമാണ്(അൽ മദ്ഖൽ:1/283, അത്തർഗീബു വത്തർഹീബിന്റെ വ്യാഖ്യാ നം:2/116).

ആശുറാങ് ദിനത്തിൽ കുടുംബങ്ങൾക്കും മറ്റും ഭക്ഷണം വിശാലത ചെയ്താൽ പ്രത്യേകം പുണ്യമുള്ളതാണെന്നും അതുവഴി വർഷം മുഴുവനും ക്ഷേമ-ഐശ്വര്യമാകുമെന്നും വിവരിക്കുന്ന സവീകാര്യയോഗ്യമായ ഹദീസുകളുടെ വ്യാപ്തിയിൽ, അന്ന് നടപ്പുള്ള പായസവിതരണവും ഉൾപ്പെടുന്നു. മധുരമുണ്ടെന്നോ പ്രത്യേക ധാന്യങ്ങളടങ്ങിയതാണെന്നോ പരിഗണിച്ചില്ല ഈ വിധി. ഭക്ഷണങ്ങളുടെ കൂട്ടത്തിൽ പായസം അന്യമല്ലെന്ന വീക്ഷണത്തിൽ മാത്രമാണ് പായസവിതരണം സുന്നത്താകുന്നത്. ഇതാണ് ഇബ്നു ഹജർ അൽഹൈതമി(റ) വ്യക്തമാക്കിയത് (അൽ അജ്വിബ:50,51).

ചുരുക്കത്തിൽ, ആശുറാങ് ദിനത്തിൽ ധാരാളം കർമ്മാനുഷ്ഠാനങ്ങളുണ്ട്. അതിൽ ഒരിനമാണ് സുഭിക്ഷമായ ഭക്ഷണമാക്കി ബന്ധുക്കൾക്കും പാവപ്പെട്ടവർക്കും നൽകൽ. ഭക്ഷണം ഏതുമാകാം. അവയിലൊന്നാണ് പായസം. അതല്ലാതെ പായസത്തിന് പ്രത്യേക സ്ഥാനമൊന്നും

ഇസ്‌ലാമിലില്ല. അതുപോലെ, പായസം പാടില്ലെന്ന നിയമവുമില്ല.

പായസത്തിന്റെ ഉത്ഭവം

ലോകം മുഴുക്കെ വ്യാപിച്ച പ്രളയത്തിൽ നിന്ന് രക്ഷപ്പെടാൻ നൂഹ് നബി(അ)യും അനുയായികളും കപ്പലിൽ കയറി. ആറു മാസം അവർ കപ്പലിൽ ചിലവഴിച്ചു. ഒരു മുഹർറം പത്തിനാണ് പ്രളയം ഒടുങ്ങുകയും കപ്പൽ കരയ്ക്കടുക്കുകയും ചെയ്യുന്നത്. കപ്പലിലുള്ളവർക്ക് അന്ന് നോമ്പായിരുന്നു. നോമ്പ് മുറിക്കാൻ ഭക്ഷണം വേണം. പക്ഷേ, കപ്പലിൽ കരുതിയ ഭക്ഷ്യധാന്യങ്ങളെല്ലാം തീർന്നിരിക്കുന്നു. ഒടുവിൽ, ധാന്യച്ചാക്കുകളിൽ അവശേഷിച്ചവ ഒന്നാന്നായി അവർ കൂടഞ്ഞിട്ടു. ഗോതമ്പ്, കടല, പയർ തുടങ്ങിയ ഏഴുതരം ധാന്യങ്ങൾ അൽപ്പാൽപ്പം ഉായിരുന്നു. എല്ലാം കൂടി ഒരുമിച്ച് പാത്രത്തിലിട്ട് ബിസ്മി ചൊല്ലിക്കൊണ്ട് നൂഹ് നബി(അ) പാചകം ചെയ്തു. നൂഹ് നബി(അ)യുടെ ബറകത്ത് മൂലം എല്ലാവർക്കും അത് തികഞ്ഞു. ലോകത്ത് ആദ്യമായായ പായസം അതായിരുന്നു. പ്രളയത്തിനുശേഷം ഭൂമുഖത്ത് ആദ്യം ഉാക്കിയ ഭക്ഷണം അങ്ങനെ പായസമായിത്തീർന്നു. അതൊരു മുഹർറം പത്തിനായിരുന്നു. ഇതാകാം 'ആശുറാപ്പായസ'ത്തിന്റെ ഉത്ഭവം (തഖ്‌രീറു ഇആനത്ത്:2/267).

ആശുറാ സുറുമ

ആശുറാത്ത് ദിനവുമായി സുറുമയെ ബന്ധിപ്പിച്ച ചില രേഖകൾ കാണാം. ഹദീസുകളെന്ന പേരിലറിയപ്പെടുന്ന ആ പ്രസ്താവനകൾ ഹദീസല്ലെന്നും, നബി(സ്വ)യുടെ പേരിൽ കെട്ടിച്ചമച്ചാക്കിയ വ്യാജ കഥകളാണെന്നും പണ്ഡിതന്മാർ പറയുന്നു. 'ആ വ്യാജ രേഖകളൊന്നും സത്യവുമായി ബന്ധമുള്ളതല്ലെന്ന് ഇമാം ഇബ്നു റജബ്(റ) പറഞ്ഞതായി ഇമാം ഇബ്നു ഹജർ(റ) അൽ അജ്‌വിബിയയിൽ (പേജ് 50,51) പറയുന്നു. "ആശുറാത്ത് ദിനത്തിൽ സുറുമയിടണമെന്ന് പറയുന്ന എല്ലാ 'ഹദീസുകളും' കള്ളന്മാർ നബി(സ്വ)യുടെ പേരിൽ വെച്ചുകെട്ടിയതാണ് (നബി(സ്വ) പറഞ്ഞതല്ല)" എന്ന് ഇമാം സൈനുദ്ദീൻ മഖ്‌ദൂം(റ) ഗൗരവപൂർവ്വം രേഖപ്പെടുത്തിയത് ഫത്‌ഹുൽ മുഇൗൻ:203ൽ കാണാം. "ഒരു മുഹർറം പത്തിന് കർബലായിൽ ഇമാം ഹുസൈൻ(റ) കൊല്ലപ്പെട്ടപ്പോൾ സന്തോഷം പ്രകടിപ്പിക്കുന്നതിനായി മഹാനവർകളുടെ രക്തം കൊണ്ട് കൊലയാളികൾ സുറുമയിടുന്നതുപോലെ കണ്ണിലാക്കി. ഈ ദുഷ്ട പ്രവൃത്തിയോടുള്ള അനുകരണമായിപ്പോകും ആശുറാഇലെ പ്രത്യേക സുറുമ. അതിനാൽ അത് കറാഹത്താണെന്ന് ചില പ്രഗത്ഭ പണ്ഡിതർ പറയുന്നു. സുറുമ ഉപേക്ഷിക്കൽ മുഹർറം പത്തിന് നിർബന്ധമാണെന്നു പോലും മറ്റു ചിലർക്ക് അഭിപ്രായമുണ്ട്." "ആശുറാഇന് സുറുമയിട്ടാൽ ആ വർഷം അവന് ചെങ്കണ്ണ് വരില്ല എന്ന് നബി(സ്വ) പറഞ്ഞതായി പ്രചരിപ്പിക്കുന്നത് കളവാണ്. നബി(സ്വ) അങ്ങനെ പറഞ്ഞിട്ടില്ല" (ഇആനത്ത്:2/266, 267). "ഹുസൈൻ(റ)ന്റെ കൊലയാളികളാണ് ആശുറാത്ത് ദിനത്തിൽ സുറുമയിടൽ ആവിഷ്കരിച്ചത്. അത് ദുരാചാരമാണ്" (ശർവാഹീ:3/455, തർശീഹ്:170).

ദുഃഖാചരണം പാടില്ല

നബി(സ്വ)യുടെ പൗത്രനും ഫാതിമ(റ)യുടെ പുത്രനുമായ ഇമാം ഹുസൈൻ(റ) കർബലയിൽ കൊല്ലപ്പെട്ടത് മുഹർറം പത്തിനാണ്. അതിന്റെ പേരിൽ റാഫിളിയുടേക്കാർ ലോകത്തിന്റെ ചില ഭാഗങ്ങളിൽ കാട്ടിക്കൂട്ടുന്ന പേക്കുത്തുകൾ നിരവധിയാണ്. ചങ്ങലക്കൂട്ടം കൊണ്ട് സ്വന്തം ശരീരത്തിൽ അടിച്ച രക്തം ഒലിപ്പിച്ചും നെഞ്ചിലടിച്ചും ആർത്തുകരയുന്നത് ആശുറാത്ത് ദിവസത്തെ ഒരു പുണ്യകർമ്മമായി അവർ കരുതുന്നു. എന്നാൽ ഇത് ഇസ്‌ലാം അനുവദിക്കുന്നില്ല. ഇമാം സുയൂതി(റ) പറയുന്നു: വിപത്തായാൽ അത് മറച്ചുവെക്കലും ക്ഷമയും ശാന്തതയും നടപ്പിലാക്കുകയുമാണ് ഇസ്‌ലാം കൽപ്പിക്കുന്നത്. ഒരാൾ മരണപ്പെട്ടതിന്റെ പേരിൽ ദുഃഖാചരണാർഥം ഒരു കാര്യവും ചെയ്യാൻ മതം നിർദ്ദേശിച്ചിട്ടില്ല. മരണപ്പെട്ടതിന്റെ പേരിൽ ശബ്ദത്തിൽ കരയുന്നതും വെപ്രാളം കാണിക്കുന്നതും വരെ ഇസ്‌ലാം നിരോധിച്ചു. മരണപ്പെട്ടതിന്റെ പേരിൽ ദുഃഖം പ്രകടിപ്പിക്കാൻ പാടില്ലെന്നു തന്നെയാണ് ശരീഅത്ത് പഠിപ്പിക്കുന്നത്. മുഹർറം പത്തിന് ഇമാം ഹുസൈൻ(റ) കൊല്ലപ്പെട്ടതിന്റെ പേരിൽ ദുഃഖാചരണം നടത്തുന്ന റാഫിളിയുടേക്കാരെ ഇമാം ഇബ്നു റജബ്(റ) വിമർശിച്ചത് 'അൽ ലത്യാഇഫി'ലു്. പ്രവാചകന്മാരുടെ വഫാതിനു പോലും ദുഃഖാചരണം നടത്താൻ അല്ലാഹുവോ റസൂലോ അനുവദിക്കാതിരിക്കെ, പ്രവാചകരല്ലാത്തവരുടെ വേർ പാടിന്റെ പേരിൽ എന്തിനടിസ്ഥാനത്തിൽ ദുഃഖാചരണം നടത്തും (അൽഹാവീ ലിൽ ഫതാവ: 1/298). ഇമാം ഇബ്നു ഹജർ(റ) പറയുന്നു: 'ഹുസൈൻ(റ) കൊല്ലപ്പെട്ടതിന്റെ പേരിൽ മുഹർറം പത്തിന് ദുഃഖാചരണം നടത്തിവരുന്ന സമ്പ്രദായം പിഴച്ച വിഭാഗമായ റാഫിളിയുടേക്കാരെയാണ്. അല്ലാഹു ദുഃഖിപ്പിച്ചു

വിഭാഗമാണത്. അവരുടെ വിവരദോഷം വളരെ മോശമായിപ്പോയി'(അൽ അജ്വിബ:50,51). ഇമാം ഇബ്നു ഹജർ(റ) പറയുന്നു: ഈ ലോകത്തു വെച്ചു ചെയ്യുന്ന കാര്യങ്ങൾ വഴിപിഴച്ചതായിട്ടും അവ നല്ലതാണെന്നു കരുതുന്നവരെപ്പറ്റി സൂറത്തുൽ കഹ്ഫിലെ 104p-ാം ആയത്തിൽ പറഞ്ഞിട്ടുണ്ടു്. ഇമാം ഹുസൈൻ(റ) എന്നവരുടെ കൊലയുടെ പേരിൽ മുഹർറം പത്തു തോറും ദുഃഖാചരണം നടത്തുന്ന റാഫിളിയുക്കാരുടെ പ്രവൃത്തി, ഈ വകുപ്പിൽ പെട്ടതാണു് (ഇത്ഹാഫു അഹ്ലിൽ ഇസ്ലാം:287).

END